

Cooperative sector should contribute more in making developed India: Tomar


## विकसित भारत बनाने में सहकारिता क्षेत्र बढ़-चढ़कर दें योगदान : तोमर

जनसत्ता ब्यूरो  
नई दिल्ली, 2 दिसंबर।

केंद्रीय कृषि एवं किसान कल्याण मंत्री नरेंद्र सिंह तोमर कहा कि किसी भी क्षेत्र के विकास के लिए ईमानदार नुमाइंदगी करने वाला संगठन जरूरी है। सहकारिता का क्षेत्र और देश के समक्ष वर्तमान चुनौतियों को स्वीकारते हुए प्रधानमंत्री नरेंद्र मोदी के आह्वान पर भारत को विकसित राष्ट्र बनाने में बढ़-चढ़कर अपना योगदान प्रदान करें।

सहकार भारती की ओर से पूसा में मेले का आयोजन किया गया। इसमें आयोजित दो दिवसीय क्रेडिट सोसाइटी राष्ट्रीय अधिवेशन का शुभारंभ के मौके पर केंद्रीय मंत्री ने कहा कि हम सभी जानते हैं कि बिना संस्कार के सहकार नहीं होता और बिना सहकार के उन्नति नहीं होती है।

तोमर ने कहा कि सहकारिता का अलग मंत्रालय बनने के बाद अमित शाह के नेतृत्व में जिस तरह से सहकारिता क्षेत्र की प्रगति का काम हो रहा है, उस से आने वाले समय में इस क्षेत्र में आमूलचूल परिवर्तन दिखाई देगा। उन्होंने कहा कि सहकारिता क्षेत्र मुख्य रूप से



तोमर ने कहा कि कृषक के पास सब कुछ आसानी से पहुंचाने में सहकारिता क्षेत्र का योगदान अहम होगा।

ग्रामीण क्षेत्र से जुड़ा है, जहां किसान-कृषि भी है। कृषक के पास सब कुछ आसानी व ईमानदारी से पहुंचाने में एवं उसकी परेशानी कम करने में सहकारिता क्षेत्र का योगदान अहम होगा। इसके लिए सोसाइटियों का सशक्त होना जरूरी है।

देश में प्राइमरी एग्रीकल्चर क्रेडिट सोसाइटी (पैक्स) का कंप्यूटरीकरण किया जा रहा है, उनकी क्षमता बढ़ाई जा रही है। सस्ते ब्याज पर ऋण उपलब्ध कराकर दुनिया की सबसे बड़ी अन्न भंडारण योजना शुरू की जा रही है। पैक्स पीडीएस दुकान चलाएं, पेट्रोल पंप, दवा दुकान व गैस एजेंसी भी चलाएं, इस पर भी काम हो रहा है।

\*\*\*\*\*